


రాజ్యాంగ స్ఫూర్తి ప్రదాత.. డా. బీఆర్ అంబేద్కర్..



ముఖ్యమంత్రి చంద్రన్న జూరి చేశారని, కాని కొందరు దళారులు, రైన్ మిల్లర్లు, అధికారులు, అందరూ రైతులకు, కౌలు రైతులకు మద్దతు ధరల ప్రకారం గా కొనుగోలు చేయకుండా ఇబ్బందులకి గురిచేస్తున్నారని రైతులు, కౌలు రైతులు తెలియచేస్తున్నారని, అన్నం పెట్టే అన్నదాత కి సంబంధించి అన్యాయం చేస్తే సహించేది లేదని, మండలం లోని కౌలు రైతులకు, రైతులకి ధాన్యం కొనుగోలు విషయం లో అన్యాయం జరిగినచో ముదినేపల్లి లోని ఎన్.డీ.ఎ. కార్యాలయం లో వ్రాతపూర్వకంగా వ్రాసి, వ్రాయించి ధరభాస్తులు చేసుకున్న యెడల ఎన్.డీ.ఎ. కూటమి నాయకులతో కలసి సమన్వయిచి పరిష్కరించటానికి, రైతులకు, కౌలు రైతులకు న్యాయం జరిగేలా ఏం.ఎల్.ఎ.కామినేని శ్రీనివాస్ కి తెలియచేసి అధికారులకు తెలియచేసి అన్నదాతలకి ప్రభుత్వ మద్దతు ధర ప్రకారం కొనుగోలు చేసేలా అందరికీ మద్దతు ధర ప్రకారం ఇప్పటిలా న్యాయం జరిగేలా చర్యలు తీసుకుంటామని రైతులు, కౌలు రైతులు అందరూ లబ్ధిని పొందాలని రైతులు, కౌలు రైతులు కి పంట నష్టం వాటిల్లిందని, అధిక ఖర్చులు భారమై, ధాన్యం దిగుబడులు తగ్గయిన, రైతులకి, కౌలు రైతులకి ఎన్.డీ.ఎ. కూటమి నాయకులు అండగా ఉన్నామని, అన్నదాతలు మోసపోవడని కోరుతున్నామని మీడియా ద్వారా తెలియచేసారు.

అభ్యసించేందుకు తల్లిదండ్రుల సమక్షంలో అంగీకరించారు. వెనువెంటనే ఇబ్రహీంపట్నం లోని ట్రిలియంట్ స్కూల్‌లో తిరిగి చేరేందుకు దెగ్గర ఉండి మరి అన్ని ఏర్పాట్లు చేసిన ఎస్ ఐ బి.లక్ష్మణరావు తన సిబ్బంది తో పాటు కలిసి వెళ్లి పాఠశాల యాజమాన్యం తో చర్చించి బాలుడిని పాఠశాలకు తిరిగి పంపించారు. విద్యార్థి చక్కగా చదువుకుని భవిష్యత్తులో మంచి ఉద్యోగం సాధించి ఉన్నత స్థాయికి చేరుకోవాలని ఆర్ఎస్ఐ లక్ష్మణరావు ఆకాంక్షించారు.

తన కొడుకు భవిష్యత్తు విమెపోతుందో అన్నా బాధ మరియు భయం నుండి విజయాత్మముడు అవుతాడన్నా నమ్మకం కుదిరిందని ఆనందభాష్యాలతో చెప్పింది ఆ బాలుడి తల్లి. జరిగిన విషయం తెలుసుకున్న స్థానిక ప్రజలు ఎస్ఐ గా విధులు నిర్వహిస్తు తన పని తన చేసుకుంటానే సమాజం పట్ల చూపుతున్న సేవగణం చూసి ఎస్ఐ బి.లక్ష్మణరావు నిజమైనా ప్రజా సేవకుడు అంటూ బాలుడి కుటుంబ సభ్యులతో పాటు స్థానిక ప్రజలు హర్షం వ్యక్తం చేశారు.

రాష్ట్రాంగ శిల్పి డాక్టర్ బీఆర్ అంబేద్కర్ మహాపరినిర్వాణ దినం సందర్భంగా దేశవ్యాప్తంగా ఆయన నివాళులు వెల్లువెత్తుతున్నాయి. ఈ సందర్భంగా ఆయన చాచిన సామాజిక న్యాయం, సమానత్వం, గౌరవం వంటి లక్షణాలు నేటి భారత పాలనలో మరింత స్పష్టంగా ప్రతిఫలిస్తున్నాయనే విశ్లేషణ వెలువడుతోంది. ప్రధాని నరేంద్ర మోదీ నివాదం ‘సబ్జా సాథ్, సబ్జా వికాస్, సబ్జా విశ్వాస్, సబ్జా ప్రయత్న్’ కూడా అదే ప్రజాస్వామ్య స్ఫూర్తికి కొనసాగింపుగా నిలుస్తోందనే అభిప్రాయం వ్యక్తమవుతోంది. గత దశాబ్దంలో సుమారు 25 కోట్ల మంది పేదరికం నుంచి బయటపడినట్లు మోదీ వెల్లడించిన విషయాన్ని.. ‘భారత రాజ్యాంగం అందరికీ మార్గదర్శి కావాలి’ అన్న అంబేద్కర్ ఆశయంతో పోల్చి చూస్తున్నారు.

గుజరాత్ సీఎంగా అంబేద్కర్ మార్గంలో మోదీ

గుజరాత్ సీఎంగా ఉన్న సమయంలోనూ మోదీ అంబేద్కర్ స్ఫూర్తిని కార్యరూపంలో పెట్టే పాలనను అమలు చేశారు. సామాజిక న్యాయ శాఖ ద్వారా నూటికి పైగా సంక్షేమ, అభివృద్ధి పథకాలు ప్రవేశపెట్టి, విద్య, గృహాలు, పారిశుధ్యం, ఆర్థిక సాధికారత వంటి రంగాల్లో ఎంతో పురోగతి సాధించారు.అంబేద్కర్ భావనను ప్రజలకు మరింత చేరువ చేయాలనే ఉద్దేశంతో అంబేద్కర్ భవన్‌కు శంకుస్థాపన

చేశారు. ఆయన విగ్రహాలను అవిష్కరించారు. రాజ్యాంగంపై అవగాహన పెంపొందించేందుకు 'సంవిధాన్ యాత్ర'ను ప్రారంభించారు. 2007లో అంబేద్కర్ జయంతినాడు 'స్పెన్స్ గుజరాత్ మహా అభియాన్'ను ప్రారంభించడం ద్వారా పరిశుభ్రతను ప్రజా బాధ్యతగా చూపించి.. అంబేద్కర్ విలువలకు ప్రతీకగా నిలిచారు. అంబేద్కర్ కు ఎంతో ప్రాధాన్యమిచ్చిన ప్రధాని ఢిల్లీలో అంబేద్కర్ స్మారకం, లండన్ లోని ఆయన నివాసానికి జ్ఞాపక చిహ్నం, జనసభలోని డాక్టర్ అంబేద్కర్ అంతర్జాతీయ కేంద్రం.. ఇవన్నీ మోదీ ప్రభుత్వం తీసుకున్న చర్యలు. అంబేద్కర్ జీవితం, తత్వానికి ప్రతీక అయిన అయిదు ప్రధాన స్థలాల సమాహారంగా 'పంచతీర్థ'ను అభివృద్ధి చేయడం గొప్ప విషయమని అంబేద్కర్ వాదులు చెబుతున్నారు. 2015లో 'సంవిధాన్ దివస్'ను ప్రకటించడం ద్వారా రాజ్యాంగ నిర్మాతలకు గౌరవం ప్రపంచవ్యాప్తంగా ప్రతిధ్వనించేలా చేశారు. అంబేద్కర్ గురించి మోదీ ప్రత్యేక విశ్లేషణ బాబాసాహెబ్ అంబేద్కర్ ను దేశంలోని ప్రధాన ఆర్థిక ఆలోచనాపరుల్లో ఒకరిగా మోదీ తరచూ ప్రస్తావిస్తుంటారు. 2015లో దళిత పారిశ్రామికవేత్తల సదస్సులో ఆయన ఆర్థిక రచనలు.. నేటి ఆర్థిక సవాళ్లకు మార్గనిర్దేశకాలు అన్నట్లు వ్యాఖ్యానించారు. అదే దృక్పథం ఎన్నికల ఎమ్మీఎం%-%-అజయ్ (2021) వంటి పథకాల రూపంలో ప్రతిఫలిస్తోంది. అన్నీ, ఓసినీ వర్గాల సాధికారతకు 127వ రాజ్యాంగ సవరణతో రాష్ట్రాలకు తిరిగి అధికారాలు ఇవ్వడం, అలాగే 370వ ఆర్టికల్ రద్దుతో జమ్మూకాశ్మీర్ లోని పేద, అణగారిన వర్గాలకు సమాన అవకాశాలు తెరవడం అంబేద్కర్ చూపించిన మార్గాల దిశగా చేపట్టిన నిర్ణయాలుగానే భావిస్తున్నారు. అంబేద్కర్ ఆశయాలకు ప్రత్యేక రూపం అంబేద్కర్ విలువలు సృరణత పరిమితం కాకుండా.. అభివృద్ధి, గౌరవం, సమాన అవకాశాల రూపంలో ప్రజలకు చేరేలా మోదీ పాలన కృషి చేస్తోందని విశ్లేషకులు అంటున్నారు. బాబాసాహెబ్ అంబేద్కర్ కలలు కన్న 'సమానత భారతం' వైపు దేశం అడుగులు వేస్తోందనే సందేశం.. ఈ మహాపరినిర్వాణ దినాన ప్రత్యేకంగా ప్రతిధ్వనిస్తోంది.

ఎన్టీఆర్ జిల్లా కలెక్టరేట్, డిసెంబర్ 06 (బ్యూరో) చీఫ్ సల్యాన్: స్ఫూర్తి ప్రదాత డా. బీఆర్ అంబేద్కర్ అని, మహనీయులు చూపిన మార్గంలో నడుస్తూ రాష్ట్ర, దేశాభివృద్ధిలో యువత భాగస్వాములు కావాలని జిల్లా కలెక్టర్ డా. జి.లక్ష్మీ అన్నారు. డా. బీఆర్ అంబేద్కర్ వర్ధంతి సందర్భంగా శనివారం కలెక్టరేట్ కార్యాలయంలో సాంఘిక సంక్షేమ శాఖ అధ్యక్షులతో జరిగిన కార్యక్రమంలో కలెక్టర్ లక్ష్మీక అధికారులతో కలిసి డా. బీఆర్ అంబేద్కర్ చిత్రపటానికి పూల మాలలు వేసి ఘన నివాళులు అర్పించారు. ఈ సందర్భంగా కలెక్టర్ లక్ష్మీక మాట్లాడుతూ రాజ్యాంగ రూపకల్పనకు విశేష కృషిచేసిన డా. బీఆర్ అంబేద్కర్ వంటి మహనీయుల బాటలో యువత నడుస్తూ ఆదర్శవంతంగా నిలవాలని సూచించారు. భారత ప్రజలకు అనుక్షణం తోడుగా, నీడగా ఉంటూ వస్తున్న రాజ్యాంగ ఔన్నత్యాన్ని కాపాడటం ప్రతి ఒక్కరి బాధ్యత అని, సమున్నత భారత రాజ్యాంగం చూపిన బాటలో నడిచి స్వర్ణాంధ్ర, వికసిత భారత్ సాధనకు కృషిచేయాలని కలెక్టర్ లక్ష్మీక సూచించారు. కార్యక్రమంలో జిల్లా సాంఘిక సంక్షేమ అధికారి ఎం. రమారేవి, ఎఎన్డబ్ల్యు గణేష్, కలెక్టరేట్ అధికారులు తదితరులు పాల్గొన్నారు.

**నిరుద్యోగుల పరిస్థితి ఏంటి..
చూస్తూ ఉరుకోం: ఏపీ హైకోర్టు**



అంధ్రప్రదేశ్ హైకోర్టు తిరుపతి శ్రీవేంకటేశ్వర విశ్వవిద్యాలయం (ఎస్వీయూ)లో అకడమిక్ కన్ఫ్లెక్టు నిర్మామకం (2025-26)పై కీలక వ్యాఖ్యలు చేసింది. ఒప్పంద, పొరుగు సేవల విధానంలో తాత్కాలికంగా పోస్టులు భర్తీ చేయడాన్ని న్యాయమూర్తులు జస్టిస్ బట్ల దేవానంద్, జస్టిస్ హరిహరనాథ శర్మతో కూడిన ధర్మాసనం తప్పుబట్టింది. విద్యాసంస్థలను అడ్డాకాలిల కేంద్రాలుగా మార్చడాన్ని విద్యవ్యవస్థ నాశనం అవుతుంటే చూస్తూ ఊరుకోబోమని ధర్మాసనం ఘాటు వ్యాఖ్యలు చేసింది. ఈ నిర్మామకాలపై హైకోర్టు స్టే విధించింది. ఈ నిర్మామకాల విషయంలో పూర్తి వివరాలతో కోర్టులో కౌంటర్ వేయాలని ప్రభుత్వం, ఎస్వీయూ అధికారులను ఆదేశించింది ధర్మాసనం. తాత్కాలిక నిర్మామకాలతో యువతను దోచుకుంటున్నారని, నిరుద్యోగుల పరిస్థితి ఏమిటని హైకోర్టు ప్రశ్నించింది. నాణ్యమైన విద్య పొందడం విద్యార్థుల హక్కు అని, అకడమిక్ కన్ఫ్లెక్ట్ పోస్టులు చట్టంలో లేవని పేర్కొంది. విభాగాల వారిగా పోస్టుల భర్తీలలో రూల్ ఆఫ్ రిజర్వేషన్ పాటించాలని, ఆ విధానాన్ని పాటించబట్టేదని వ్యాఖ్యానించింది. సింగిల్ జడ్జి ఇచ్చిన ఉత్తర్వుల అమలును నిలుపుదల చేస్తూ, పోస్టుల భర్తీ విషయంలో ముందుకెళ్ళకుండా న్యాయమూర్తులు జస్టిస్ బట్ల దేవానంద్, జస్టిస్ హరిహరనాథ శర్మతో కూడిన హైకోర్టు ధర్మాసనం ఆదేశించింది. శ్రీ వేంకటేశ్వర విశ్వవిద్యాలయంలో అకడమిక్ కన్ఫ్లెక్టు పోస్టుల భర్తీ ప్రక్రియపై హైకోర్టులో పిటిషన్ దాఖలైంది. డిపార్ట్మెంట్ ఆఫ్ కామర్స్లో అకడమిక్ కన్ఫ్లెక్టులోగా పనిచేస్తున్న డాక్టర్ కె. కిశోర్కుమార్ రెడ్డి, మరో ఇద్దరు హైకోర్టును ఆశ్రయించారు. నెలవారీ గౌరవవేతనం ప్రాతిపదికన, రూల్ ఆఫ్ రిజర్వేషన్కు విరుద్ధంగా ఈ పోస్టులను భర్తీ చేస్తున్నారని ఆరోపించారు. హైకోర్టు సింగిల్ జడ్జి వీరి అభ్యర్థనను తిరస్కరించడంతో ధర్మాసనం దగ్గర ఆపీల్ చేయగా నివారణ జరిగింది.. స్టే విధించింది. తాత్కాలిక ప్రాతిపదికన పోస్టుల భర్తీని తప్పుబడుతూ.. భర్తీ ప్రక్రియపై స్టే ఇవ్వద్దన్న విజ్ఞాపనలు పాటి శ్రీనివాస్ అభ్యర్థనను తోసిపుచ్చింది. విశ్వవిద్యాలయం అక్టోబర్ 31న ఇచ్చిన నోటిఫికేషన్ ద్వారా వివిధ విభాగాలలో అకడమిక్ కన్ఫ్లెక్ట్ పోస్టులను భర్తీ చేయాలని చూస్తోంది. అయితే, ఈ భర్తీ ప్రక్రియలో రిజర్వేషన్ నిబంధనలను పాటించడం లేదని పిటిషనర్లు వాదిస్తున్నారు. ఈ పోస్టులకు నెలవారీ గౌరవవేతనం మాత్రమే ఇస్తున్నారని, ఇది శాశ్వత నిర్మామకాలకు విరుద్ధమని వారు ఆరోపిస్తున్నారు. ఈ మేరకు తాజాగా ఏపీ హైకోర్టు స్టే విధించింది.

రాష్ట్రపతి విందులో పుతన్ ఏమేం తిన్నారు.. ఏ ఏ ఐటెమ్స్



రష్యా అధ్యక్షుడు వ్లాదిమిర్ పుతన్.. 4 ఏళ్ల తర్వాత భారత పర్యటనకు వచ్చి వెళ్లిన సంగతి తెలిసిందే. అయితే ఈనెల 4వ తేదీన ఢిల్లీలో దిగిన పుతన్.. రెండు రోజులు ఉండి.. డిసెంబర్ 5వ తేదీన రాత్రి తిరిగి రష్యా వెళ్లిపోయారు. అయితే భారత పర్యటన ముగించుకుని తిరిగి వెళ్లే ముందు.. రాష్ట్రపతి ద్రౌపది ముర్ము శుక్రవారం రాత్రి రాష్ట్రపతి భవన్లో పుతన్కు ఇచ్చిన ప్రత్యేక విందు ఇప్పుడు అందరి దృష్టిని ఆకర్షిస్తోంది. ఇందులోనే అనేక రకాల వంటలను పుతన్ రుచి చూశారు. భారత్, రష్యా దేశాధినేతలతోపాటు.. మంత్రులు, దౌత్యవేత్తలు, ఇతర ప్రముఖులు ఈ విందులో పాల్గొన్నారు. అయితే ఈ రాష్ట్రపతి విందులో పూర్తిగా శాఖాహార వంటకాలను వడ్డించడం విశేషం. పుతన్ కోసం రాష్ట్రపతి భవన్లో ఏర్పాటు చేసిన శాఖాహార విందులో భారతీయ, నేపాలీ రుచులు కలిసి ఉన్నాయి. ఆరోగ్యకరమైన మునగాకు సూప్, శాశ్వరీ వాల్సనట్ చట్నీతో కూడిన గుచ్చి డూన్ చెటినీ (మధ్రూమ్), జోల్ మోమో (నేపాలీ వంటకం), జాఫ్రానీ పన్నీర్ రోల్ వంటి రకరకాల వంటకాలు మెనూలో ఉన్నాయి. ఇక ఈ విందులో కేసర్-పిస్తా కుట్నీ, బాదం హల్వా వంటి వింటర్ డెజర్ట్స్ కూడా ఉన్నాయి. మునగాకు సూప్ మునగాకు, పెసర పప్పుతో తయారు చేసిన ఈ హెల్తీ సూప్ ను కరివేపాకుతో గార్నిష్ చేసి ఇచ్చారు. ఇది త్వరగా జీర్ణం అయ్యేందుకు ఉపయోగపడుతుంది. గుచ్చి డూన్ చెటినీ శాశ్వరీ వాల్సనట్ చట్నీతో నింపిన మోరెల్ మధ్రూమ్స్ తో తయారు అపైజెర్ గుచ్చి డూన్ చెటినీను కూడా మెనూలో చేర్చారు. కాలీ చనీ కే పికంపురినల్ల శనగల నుంచి తయారు చేసిన ఈ కబాబ్ లను పుదీన చట్నీ, షీర్ మల్ ట్రెడ్ (మొఘల్ రోటీ)తో కలిపి వడ్డించారు. వెజిటబుల్ జోల్ మోమో నేపాలీ రుచిగల జోల్ మోమోలను వాటర్ చెస్ట్ నట్, కారంగా ఉండే టమాటా సాస్ తో వడ్డించారు. ప్రధాన వంటకాలు (మెయిన్ కోర్స్) రివ్ గ్రేవీలు, సీజనల్ కూరగాయలతో కూడిన వంటకాలు మెయిన్ కోర్స్ లో ప్రధాన ఆకర్షణగా నిలిచాయి. జాఫ్రానీ పన్నీర్ రోల్ పన్నీర్, డ్రై ఫ్రూట్స్ తో తయారు చేసిన జాఫ్రానీ పన్నీర్ రోల్ కు కుంకుమపువ్వు ప్లేవర్ తో అందించారు. పాలక్ మేతీ మట్టర్ కా సాగ్ పాలకూర, మెంతి ఆకులను పచ్చి బఠాణీలతో బాగా వండి.. ఆవాలతో తాళింపు వేసిన ఒక రకమైన గ్రేవీ పాలక్ మేతీ మట్టర్ కా సాగ్ ను కూడా వడ్డించారు. తండూరీ భర్వాన్ ఆలూ మసాలాను, పెరుగుతో నానబెట్టిన బంగాళాదుంపలను తండూరీలో గ్రిల్ చేసి వడ్డించారు. ఆచారి బైంగన్ అవకాయ మసాలాలతో వంకాయలను స్టీట్, హాట్ గా వండారు. యెల్లో డాల్ తద్మాప్రతి భారతీయుల ఇంట్లో నిత్యం చేసుకునే.. పప్పును అందించారు. అందులో ఇంగువ కూడా వేశారు. జీలకర్రతో తాళింపు వేసి వడ్డించారు. డ్రై ఫ్రూట్ సాఫ్రన్ పులావ్ బాస్మతి బియ్యంతో వండిన పులావ్ ను కుంకుమపువ్వు ప్లేవర్ తో రుచికరంగా వండారు. భారతీయ ట్రెడ్స్ బిస్కెట్ రోటీ, లచ్చా పరాతా, సతానాజ్ రోటీ, మిస్సీ రోటీ, మగాజ్ నాన్ వంటి రకరకాల భారతీయ రోటీలను ఉంచారు. స్నీట్స్, డెజర్ట్స్ విందు చివరలో వడ్డించిన స్నీట్స్, సాక్స్ అందర్నీ ఆకట్టుకున్నాయి. బాదం హల్వా వేయించిన బాదాం, ఇతర సట్నీతో గార్నిష్ చేసిన బాదాం హల్వాను పుతన్ కు వడ్డించారు. కేసర్-పిస్తా కుట్నీ కుంకుమపువ్వు, పిస్తా, యాలకులతో చేసిన రివ్ ఇండియన్ ఐస్ క్రీమ్ (కుట్నీ) డెజర్ట్ లలో ఆకర్షణగా నిలిచింది. ఇవే కాకుండా డ్రై ఫ్రూట్స్, గుడ్ సందేక్ (బెంగాలీ స్నీట్), మురుకులు ఏర్పాటు చేశారు. సలాడ్స్ లో ఖామన్ కక్రీ, మామిడి చట్నీ, గోంగూర చట్నీ వంటివి ఉన్నాయి. గ్లెస్ లకు ఆరెంజ్, దానిమ్మ, అల్లం, క్యారెట్ కలిపిన యాంటీ ఆక్సిడెంట్స్ రివ్ జ్యూస్ ను కూడా అందించారు.

ఏపీ సీఎం అవుతారని బలంగా నమ్మానన్న ఉండవల్లి



ఏపీ డిప్యూటీ సీఎం పవన్ కల్యాణ్ ముఖ్యమంత్రి అవుతారని తాను బలంగా విశ్వసించానని, కానీ ఆయన చేసిన తాజా వ్యాఖ్యలు తనను తీవ్ర నిరాశకు గురిచేశాయని మాజీ ఎంపీ ఉండవల్లి అరుణ్ కుమార్ అన్నారు. “కోనసీమకు తెలంగాణ దిష్టి తగిలింది” అంటూ పవన్ చేసిన వ్యాఖ్యలు అత్యంత దురదృష్టకరమని ఆయన అభిప్రాయపడ్డారు. ఉండవల్లి పవన్ వ్యాఖ్యలపై తీవ్రంగా స్పందించారు. “డిప్యూటీ సీఎం హోదాలో ఉన్న వ్యక్తి అలాంటి వ్యాఖ్యలు చేయడం అత్యంత అనుచితం. పవన్ ఇలా మాట్లాడటం బాధాకరం. నేను సీఎం అవుతాడని నమ్మిన వ్యక్తి నుంచి ఇలాంటి వ్యాఖ్యలు వినాల్సి రావడం నిజంగా దురదృష్టకరం” అని ఉండవల్లి ఆవేదన వ్యక్తం చేశారు. ఇదే సమయంలో ముఖ్యమంత్రి చంద్రబాబుపైనా ఉండవల్లి విమర్శలు చేశారు. ప్రపంచవ్యాప్తంగా పెట్టుబడులు ఆకర్షిస్తున్న చంద్రబాబు తన సొంత వ్యాపారాలను, నివాసాన్ని ఆంధ్రప్రదేశ్ కు ఎందుకు మార్చడం లేదని నిలదీశారు. డిడిపి, జనసేన, బీజేపీ కూటమి కేవలం వైసీపీని ఓడించాలనే ఏకైక లక్ష్యంతోనే ఏర్పడిందని, అందుకే విజయం సాధించిందని ఉండవల్లి విశ్లేషించారు. ఈ పొత్తు ఎంతకాలం కొనసాగుతుందో చూడాలని ఆయన వ్యాఖ్యానించారు.



రైతుల ఖాతాల్లోకి సొమ్ము జమయ్యేలా కూటమి సర్కారు చర్యలు..

24 -48 గంటల్లోనే ధాన్యం కొనుగోలు సొమ్ము జమ..

ధాన్యం కొనుగోలు కేంద్రాన్ని ప్రారంభించిన మైలవరం ఎమ్మెల్యే వసంత కృష్ణప్రసాద్..

కారిక్రమంలో పాల్గొన్న జనసేన మైలవరం నియోజకవర్గం ఇంచార్జి అక్కిల రామ మోహన్ రావు (గాంధీ)..



ఎస్సీఆర్ జిల్లా, విజయవాడ రూరల్, డిసెంబర్ 06 (క్రైం కౌంటర్ డెస్క్): రూరల్ మండలంలోని రాయనపాడు గ్రామంలోని రైతు సేవా కేంద్రం వద్ద ధాన్యం కొనుగోలు కేంద్రాన్ని స్థానిక ఎమ్మెల్యే వసంత కృష్ణప్రసాద్ ప్రారంభించారు. ఈ సందర్భంగా ఎమ్మెల్యే వసంత కృష్ణప్రసాద్ మాట్లాడుతూ అన్నదాతలకు అండగా కూటమి ప్రభుత్వం నిలుస్తోందన్నారు. ఇచ్చిన మాట ప్రకారం అన్నదాత సుఖీభవను అమలు చేసినట్లు తెలిపారు అలాగే రైతులు ప్రభుత్వం ఏర్పాటు చేసిన కేంద్రాల్లో ధాన్యాన్ని విక్రయించి మద్దతు ధరను పొందాలని సూచించారు. రైతులకు ఎటువంటి ఇబ్బందులు లేకుండా నాణ్యమైన గోతాలు సిద్ధం చేశారని అన్నారు. తేమ శాతం



నిర్ధారించే యంత్రాలు, రవాణా సదుపాయాల విషయంలో ఇబ్బందులు లేకుండా ముందస్తు జాగ్రత్తలు చేపట్టినట్లు వెల్లడించారు. రైతులు తమ వివరాలను నమోదు చేసుకోవడానికి “7337359375” వాట్సాప్ నంబర్ కు “హేయ్” అనే సందేశం పంపి రిజిస్ట్రేషన్ చేసుకునే అవకాశం కూడా కల్పించారని పేర్కొన్నారు. సరైన నాణ్యతా ప్రమాణాలను అనుసరించి ధాన్యాన్ని కేంద్రాలకు తీసుకొచ్చి, మద్దతు ధరలు పొందాలని రైతులకు సూచించారు. రైతులకు మద్దతు ధరలు దక్కేలా కొనుగోళ్లు జరగాలన్నారు. ఈ కార్యక్రమం లో ఎన్డీఏ కూటమి నాయకులు, స్థానిక నాయకులు, తదితరులు పాల్గొన్నారు.

పరకామణి చోరీపై జగన్ వ్యాఖ్యలు భక్తుల మనోభావాలను దెబ్బతీశాయన్న చంద్రబాబు

తిరుమల శ్రీవారి పరకామణి చోరీని ‘చిన్న దొంగతనం’గా అభివర్ణిస్తూ వైసీపీ అధినేత జగన్ చేసిన వ్యాఖ్యలపై సీఎం చంద్రబాబు తీవ్రస్థాయిలో విరుచుకుపడ్డారు. ఈ వ్యాఖ్యలు శ్రీవారి భక్తుల మనోభావాలను తీవ్రంగా దెబ్బతీసేలా ఉన్నాయని, జగన్ కు దేవుడన్నా, భక్తులన్నా, ఆలయాల పవిత్రత అన్నా ఏమాత్రం రెక్కలేదని మండిపడ్డారు. శనివారం నాడు అమరావతిలోని తెలుగుదేశం పార్టీ కేంద్ర కార్యాలయంలో మీడియా ప్రతినిధులతో నిర్వహించిన చిట్చాట్ లో చంద్రబాబు ఈ వ్యాఖ్యలు చేశారు. బాబాయి హత్యనే సెటిల్ చేసుకుందామని చూసిన వ్యక్తి, ఇప్పుడు పవిత్ర పుణ్యక్షేత్రమైన తిరుమల పరకామణి చోరీని కూడా సెటిల్ చేయాలని చూడటం కంటే ఘోరం ఉంటుందా అని చంద్రబాబు ప్రశ్నించారు. దొంగతనం చేసిన వ్యక్తి డబ్బులు తిరిగి చెల్లించాడు కదా, తప్పేముందని జగన్ వాదించడం అనైతికమని అన్నారు. భక్తులు ఎంతో భక్తితో సమర్పించిన కానుకలు, ముడుపులను కొట్టేసిన దొంగలతో సెటిల్మెంట్ ఏంటి రూ. 72 వేలు అనేది చిన్న మొత్తమే కావచ్చు, కానీ దేవుడి హుందీలో చోరీ చేయడం చిన్న తప్పా దాన్ని సెటిల్ చేయడం మహాపాపం కాదా అని చంద్రబాబు నిలదీశారు. కోట్ల మంది భక్తుల విశ్వాసాలను దెబ్బతీసేలా మాట్లాడటం ఘోరమని, జగన్ వ్యాఖ్యలపై



అన్ని వర్గాల ప్రజల్లో తీవ్ర ఆవేదన వ్యక్తమవుతోందని తెలిపారు.

ఏపీలో ఆ కొత్త రైల్వే లైన్ తో బెంగళూరుకు త్వరగా వెళ్లిచ్చు



శ్రీసత్యసాయి జిల్లా మదకశిర నియోజకవర్గంలో దశాబ్దాలుగా ఉన్న వెనుకబాటుతనం తొలగిపోనుంది. కనీస సౌకర్యాలు, అరకొర రవాణా వ్యవస్థతో పాటు అభివృద్ధి అంతంతమాత్రంగా ఉన్న ఈ ప్రాంతానికీ.. ఆంధ్రప్రదేశ్ ప్రభుత్వం పరిష్కారం చూపుతోంది. కొత్త రైల్వే లైన్, రైల్వే స్టేషన్ నిర్మాణ పనులు వేగంగా జరుగుతున్నాయి. 80 కిలోమీటర్ల దూరంలోనే బెంగళూరు విమానాశ్రయం ఉండటం పరిశ్రమల ఏర్పాటుకు దోహదపడుతోంది. మునుపెన్నడూ లేని విధంగా మదకశిర ముఖవిత్రం మారబోతోంది. ఇన్నాక్షలా వెనుకబడిన మదకశిర నియోజకవర్గం ఇప్పుడు అభివృద్ధి బాట పట్టునుంది. ఈ అభివృద్ధి పనుల వల్ల మదకశిర రూపురేఖలు పూర్తిగా మారనున్నాయి. ప్రజల జీవన ప్రమాణాలు మెరుగుపడతాయి. కొత్త ఉద్యోగ అవకాశాలు కూడా పెరుగుతాయి.

మదకశిరకు రైలు రాబోతోంది.. 2011లో రాయదుర్గం-శుమకూరు రైల్వేలైను నిర్మాణం రూ. 1,050 కోట్ల వ్యయంతో ప్రారంభమైంది. అయితే ఈ రైల్వే లైన్ కు సంబంధించి వ్యయం కూడా పెరిగింది.. మొత్తం రూ. 2,496 కోట్లతో

పనులు చేపట్టారు. మదకశిరకు వచ్చే ఏడాది డిసెంబరులోపు రైలు తీసుకువస్తామని కేంద్రమంత్రి సోమన్న చెబుతున్నారు. ఆయనే స్వయంగా మూడుసార్లు ఈ రైల్వే లైన్ పనుల్ని పరిశీలించారు.. పనులు వేగవంతం చేయాలని సూచించారు. కొత్త రైల్వే స్టేషన్ నిర్మాణం హారేసముద్రం సమీపంలో వేగంగా జరుగుతోంది. ఈ రైలు మార్గంలో.. రాయదుర్గం, కళ్యాణదుర్గం, పావగడ, మదకశిర, శుమకూరు, బెంగళూరుకు ఈజీగా వెళ్లిచ్చు. మదకశిర సమీపంలో కేంద్ర, రాష్ట్ర ప్రభుత్వాల ప్రోత్సాహంతో రక్షణ, ఏరోస్పేస్ రంగాల్లో భారీ పరిశ్రమలు ఏర్పాటు చేయబోతున్నారు. అంతేకాదు 1,600 ఎకరాల భూమిని ఏపీఐఐసీ సేకరించింది. రూ. 1,430 కోట్లతో కల్యాణి స్ట్రాటజిక్ సిస్టమ్స్ పరిశ్రమను ప్రారంభిస్తోంది. కల్యాణి స్ట్రాటజిక్ సిస్టమ్స్ సంస్థ ఆయుధాలు, మందుగుండు సామగ్రి తయారీలో కీలక పాత్ర పోషించనుంది. రూ. 250 కోట్లతో ఎవరెస్ట్ స్టీల్ బిల్డింగ్స్ కంపెనీ ప్రీ ఇంజనీరింగ్ బిల్డింగ్ పరికరాలను తయారు చేయనుంది. మూతపడిన గార్మెంట్ పరిశ్రమ తిరిగి కార్యకలాపాలు ప్రారంభించడం స్థానిక ప్రజలకు ఎంతో మేలు చేసింది. ఈ పరిశ్రమ ద్వారా 2 వేల మందికి ప్రత్యక్షంగా ఉపాధి లభించనుంది. ఇది ఆ ప్రాంత ఆర్థిక వ్యవస్థకు ఊతమిస్తుంది. ఈ పరిశ్రమల ఏర్పాటుతో మదకశిర ప్రాంతం పారిశ్రామికంగా గణనీయమైన అభివృద్ధి సాధించనుంది. ఏపీ ప్రభుత్వం కర్ణాటక సరిహద్దులోని మదకశిరను రెవెన్యూ డివిజన్ కేంద్రంగా ప్రకటించింది. ఇంతకుముందు, మదకశిర ప్రాంత ప్రజలు తమ రెవెన్యూ పనుల కోసం చాలా దూరం ప్రయాణించాల్సి వచ్చేది. పెనుకొండకు వెళ్లాలంటే దాదాపు 80 కిలోమీటర్లు ప్రయాణం చేయాలి. పుట్టపర్తి జిల్లా కేంద్రానికి వెళ్లడం ఇంకా కష్టంగా ఉండేది. ఒక రోజులో వెళ్లి తిరిగి రాలేని పరిస్థితి ఉండేది. ప్రభుత్వం మదకశిరను రెవెన్యూ డివిజన్ కేంద్రంగా ప్రకటించడంతో ఈ ఇబ్బందులన్నీ తొలగిపోయాయి. అమరాపురం, అగిథి, రొజ్జ, గుడిబండ మండలాల ప్రజలు తమ రెవెన్యూ పనులను స్థానికంగానే పూర్తి చేసుకోవచ్చు. దీనివల్ల వారికి సమయం, డబ్బు ఆదా అవుతుంది. ప్రజలు సంతోషంగా ఉన్నారు.



సెంటిమెంట్‌పై సెటిల్‌మెంట్లా

శ్రీవారి కానుకలు, ముడుపులను కొట్టేసిన దొంగలతో రాజీ ఏమిటి? ఇంతకంటే మహా పాపం ఉంటుందా?

బాబాయ్ హత్యనే సెటిల్ చేద్దామని చూశారు

వారే ఇప్పుడు పరకామణిపైనా మాట్లాడుతున్నారు

దేవుడి హుందీ సొమ్ము చోరీ చేయడం చిన్న తప్పా?

భక్తుల మనసు గాయపడేలా జగన్ వ్యాఖ్యలు

దేవుడన్నా, భక్తుల మనోభావాలన్నా ఆయనకు లెక్కలేదు

రాజధానిపై కొందరికి కడుపు మందుతోంది

కోకాపేటకు మించిన అభివృద్ధిని అమరావతిలో చూస్తారు

మీడియా ప్రతినిధులతో ఛేటీలో చంద్రబాబు వ్యాఖ్యలు



అమరావతి, డిసెంబరు 6 “బాబాయ్ హత్యనే సెటిల్ చేసుకుందామని చూసిన వ్యక్తి పవిత్ర పుణ్యక్షేత్రమైన తిరుమల పరకామణి చోరీ వ్యవహారాన్ని కూడా సెటిల్ చేయాలని చూశారు. ఇంతకంటే ఘోరమైన విషయం ఉంటుందా? భక్తుల సెంటిమెంట్ విషయంలో సెటిల్‌మెంట్లు ఏమిటి?” అని ముఖ్యమంత్రి చంద్రబాబు ప్రశ్నించారు. శ్రీవారి పరకామణి చోరీ వ్యవహారం చిన్న దొంగతనం అంటూ జగన్ చేసిన వ్యాఖ్యలు భక్తుల మనసులను గాయపరిచాయన్నారు. టీడీపీ కేంద్ర కార్యాలయంలో శనివారం మీడియాతో జరిపిన ఇష్టాగోష్టిలో మాజీ సీఎం జగన్‌పై చంద్రబాబు విరుచుకుపడ్డారు. జగన్‌కు దేవుడన్నా లెక్కలేదని, ఏడుకొండలస్వామి భక్తుల మనోభావాలన్నా లెక్కలేదని, ఆలయాల పవిత్రత అన్నా లెక్కలేదని మండిపడ్డారు. “దొంగతనం చేసిన వ్యక్తి డబ్బులు వెనక్కి కట్టాను కదా.. తప్పేముందని జగన్ అత్యంత అనైతికంగా వాదిస్తున్నారు. దేవుడి సొమ్మును చోరీ చేస్తే అది కూడా తప్పుకాదన్నట్లు సమర్థించేవారిని ఏమనాలి?. తిరుమల శ్రీవారి ఆలయంలో ప్రతి అంశం భక్తుల సెంటిమెంట్‌తో ముడిపడి ఉంది. అలాంటి సున్నితమైన అంశాలను కూడా సెటిల్ చేశామన్నట్లు తేలిగ్గా మాట్లాడుతుండటం దారుణం.” అని చంద్రబాబు అన్నారు. ఇంకా ఆయన ఏమన్నారంటే..

శాంతిభద్రతల విషయంలో రాజీ లేదు..

“రాష్ట్రంలో శాంతిభద్రతల విషయంలో రాజీపడే ప్రసక్తి లేదు. నెల్లూరు, విజయనగరం వంటి జిల్లాలు ప్రశాంతతకు మారుపేరుగా ఉండేవి. అక్కడ ఎలాంటి అధికారిని ఎస్పీగా నియమించినా సరిపోయేది. కానీ గత పాలకుల వల్ల ఈ జిల్లాల్లో కూడా నేరస్థులు తయారయ్యారు. నెల్లూరు లాంటి చోట లేదీ దాస్తను తయారచేశారంటే .. ఐదేళ్లలో ఎలాంటి పాలన సాగిందో అర్థం చేసుకోవచ్చు. అన్నింటినీ ప్రక్షాళన చేసుకుంటూ వస్తున్నాం. నేరస్థులను విరేచిస్తాం. రౌడీలను అణచివేస్తాం. కూటమి అధికారంలోకి వచ్చేనాటికి, ఇప్పటికీ పరిస్థితిలో చాలా మార్పు వచ్చింది.”

కొందరికి కడుపు మందుతోంది

“రాజధాని రైతులు, రాజధాని నిర్మాణ అంశాలపై సమస్యలన్నీ పరిష్కరిస్తున్నాం. రాజధాని రైతులతో నేను సమావేశమయ్యాక మంచి ఫలితాలు వస్తున్నాయి. రెండో దశ భూసమీకరణకు కూడా రైతులు సంతోషంగా ముందుకొస్తున్నారు. ఇది మంచి పరిణామం. కానీ, రాజధాని రైతులు, ప్రభుత్వం సంతోషంగానే ఉండటం కొందరికి కడుపు మంట గా ఉంది. తెలంగాణలోని హైటెక్ సిటీ, కోకాపేట వంటి ప్రాంతాలు ఒకప్పుడు కొండలు. ఆ కొండల్లో ఇప్పుడు రూ.కోట్ల వాన కురుస్తోంది. భవిష్యత్తులో అమరావతి అంతకుమించి అభివృద్ధి చెందుతుంది.”

విద్యార్థులకూ పార్లనర్‌షిప్ సమిటీ

“మెగా పేరెంట్ టీచర్ మీటింగ్ (పీటీఎం) అనేది ఒక బ్రాండ్‌గా మారింది. విద్యాశాఖలో తీసుకొస్తున్న మార్పులు మంచి ఫలితాలు ఇస్తున్నాయి. ఈ కార్యక్రమాల్లో మండల స్థాయి పార్టీ నాయకులు భాగస్వాములు కావాలి. పిల్లలను కూడా ప్రోత్సహించాలి. విద్యార్థుల్లో వినూత్న ఆలోచనలను ప్రోత్సహించేందుకు ‘స్కూల్ ఇన్నోవేటర్స్ పార్లనర్‌షిప్ సమిటీ’ పేరుతో ఓ కార్యక్రమాన్ని నిర్వహించాలన్న ఆలోచనలో ప్రభుత్వం ఉంది. దీన్ని రతన్‌టాటా ఇన్నోవేషన్ హాట్ భాగస్వామ్యంతో నిర్వహించనున్నాం. విదేశాల్లో చదవాలని ఆశపడే విద్యార్థులకు 4 శాతం వడ్డీతో రుణాలు ఇస్తాం.”

బాధిత ప్రయాణికులకు రిఫండ్ ఇచ్చేలా

చర్యలు తీసుకుంటాం: పెమ్మసాని

ఇండిగో విమానాల రద్దుపై కేంద్ర మంత్రి రామ్మోహన్ నాయుడు స్పందించారని, ప్రయాణికులకు ఇబ్బంది లేకుండా చూస్తామని చెప్పారని కేంద్ర మంత్రి పెమ్మసాని చంద్రశేఖర్ అన్నారు. విమానాల రద్దు కారణాలపై దర్యాప్తు చేస్తామన్నారు. పిల్లలు, వృద్ధులు, దివ్యాంగులకు ఇబ్బందులు లేకుండా చూస్తామని చెప్పారు. బాధిత ప్రయాణికులకు రిఫండ్ ఇచ్చేలా చర్యలు తీసుకుంటామని వెల్లడించారు.



పాట్లేపాలెం బ్రడ్లి నిర్మాణ పనులు,,, త్వరలో ప్రారంభం

నెల్లూరు గ్రామీణ నియోజకవర్గం ప్రజల దశాబ్దాల కల తీరనుంది. ఏళ్ల నాటి నిరీక్షణకు తెరదించుతూ పాట్లేపాలెం బ్రడ్లి నిర్మాణం మొదలు కానుంది. ఈ విషయాన్ని నెల్లూరు రూరల్ ఎమ్మెల్యే కోటంరెడ్డి శ్రీధర్ రెడ్డి వెల్లడించారు. ఏళ్ల నాటి కలకు త్వరలోనే స్పష్టి పలుకుతామన్న కోటంరెడ్డి శ్రీధర్ రెడ్డి.. పాట్లేపాలెం బ్రడ్లికి జనవరి 5వ తేదీన శంకుస్థాపన చేయనున్నట్లు ప్రకటించారు. శనివారం రోజున ఎమ్మెల్యే ఆఫీసులో కోటంరెడ్డి విలేకర్లతో మాట్లాడారు. ఈ సందర్భంగా జనవరి 5న పాట్లేపాలెం బ్రడ్లికి శంకుస్థాపన చేయనున్నట్లు ప్రకటించారు. ఐదు కోట్ల రూపాయలతో వంతెన నిర్మాణం చేపట్టనున్నట్లు వివరించారు. శంకుస్థాపన చేసిన తర్వాత 8 నెలల్లోనే వంతెన నిర్మాణం పూర్తి చేసి.. ప్రజలకు అందుబాటులోకి తెస్తామని హామీ ఇచ్చారు. అలాగే పాట్లేపాలెం కలుజు మీద వంతెన నిర్మాణం పూర్తయ్యే లోపు.. ములుముడి వద్ద కూడా బ్రడ్లి నిర్మాణానికి శంకుస్థాపన చేస్తామని కోటంరెడ్డి శ్రీధర్ రెడ్డి ప్రకటించారు. మరోవైపు పాట్లేపాలెం కలుజు వద్ద వంతెన నిర్మించాలని స్థానికులు ఎప్పటి నుంచో కోరుతున్నారు. అయితే వారి కోరిక మాత్రం నెరవేరలేదు. అయితే ఇటీవల ఈ దిశగా అడుగులు వడ్డాయి. పాట్లేపాలెం బ్రడ్లి నిర్మాణానికి సాంకేతిక అనుమతులు కూడా ప్రభుత్వం నుంచి మంజూరయ్యాయి. దీంతో జనవరి ఐదో తేదీన శంకుస్థాపన చేయాలని నిర్ణయించారు. పాట్లేపాలెం కలుజు మీదుగా నెల్లూరు రూరల్ నియోజకవర్గంతో సహా మూడు నియోజకవర్గాల ప్రజలు రాకపోకలు సాగిస్తున్నారు. అలాగే అనేక గ్రామాలకు వెళ్లాలన్నా ఇదే మార్గం. అయితే వర్షాకాలంలో పాట్లేపాలెం కలుజు వద్ద నీరు నిలుస్తూ ఉండటంతో వాహనదారులు తీవ్ర ఇబ్బందులు పడుతున్నారు. ఈ నేపథ్యంలోనే ఇక్కడ వంతెన నిర్మించాలని కొన్నేళ్లుగా కోరుతున్నారు.

అయితే 2024 ఎన్నికల సమయంలో తాము అధికారంలోకి వస్తే వంతెన



నిర్మిస్తామని కోటంరెడ్డి శ్రీధర్ రెడ్డి ప్రకటించారు. చంద్రబాబు వద్ద కూడా ఈ విషయాన్ని ప్రస్తావించారు. అధికారంలోకి వచ్చిన తర్వాత.. ఇచ్చిన మాటను నిలబెట్టుకుంటూ పాట్లేపాలెం వంతెన నిర్మాణానికి సాంకేతికపరమైన అనుమతులు మంజూరు చేశారు. రూ. 5 కోట్ల వ్యయంతో వంతెన నిర్మాణం చేపట్టనున్నారు. ప్రస్తుతం టెండర్ల ప్రక్రియ జరుగుతోంది. టెండర్లు ఖరారు చేసి జనవరి 5న బ్రడ్లి నిర్మాణానికి శంకుస్థాపన చేయనున్నారు. పాట్లేపాలెం బ్రడ్లి నిర్మాణం పూర్తయితే, మూడు నియోజకవర్గాల ప్రజలకు మేలు జరుగుతుంది. వాహనదారుల సమస్యలు తీరి.. రాకపోకలు సులభతరమవుతాయని అధికారులు చెప్తున్నారు. ఈ నేపథ్యంలో జనవరిలో శంకుస్థాపన చేసి 8 నెలల్లోగా పాట్లేపాలెం బ్రడ్లిని ప్రజలకు అంకితం చేస్తామని ఎమ్మెల్యే కోటంరెడ్డి శ్రీధర్ రెడ్డి చెప్తున్నారు. గడువులోగా పనులు పూర్తి చేసేలా ప్రణాళికలు రచిస్తున్నారు.

గిరిజనుల జీవనోపాధికి కొత్త దిశలు..

డిప్యూటీ సీఎం పవన్ కల్యాణ్ సూచనలు



ఆంధ్రప్రదేశ్ డిప్యూటీ చీఫ్ మినిస్టర్ పవన్ కల్యాణ్, అడవి మీద ఆధారపడి జీవిస్తున్న గిరిజన సమూహాలల శ్రేయస్సు కోసం కీలక ఆదేశాలు జారీ చేశారు. ఈ ప్రాంతాల్లో నివసించే గిరిజనులకు జీవనోపాధి అవకాశాలను విస్తరించాలని, వారి ఆదాయ మార్గాలను బలోపేతం చేయాలని అధికారులకు స్పష్టమైన మార్గదర్శకాలు ఇచ్చారు. ఈ చర్యలు అమలులో రావడం వల్ల గిరిజనుల జీవన ప్రమాణాలు మెరుగుపడతాయని, పేదరికాన్ని తగ్గించవచ్చని ఆయన ఆశాభావం వ్యక్తం చేశారు. ముఖ్యంగా, స్థానిక వనరులను ఉపయోగించుకుని స్వయం ఉపాధి అవకాశాలను సృష్టించాలని ఒత్తిడి చేశారు. ఈ సూచనలు గ్రామీణాంధ్రలో ఒక కొత్త ఆర్థిక తొలిపాటును నిర్మించేలా ఉన్నాయి.అటవీ ఉత్పత్తుల ప్రాసెసింగ్ మరియు మార్కెటింగ్ వ్యవస్థలను మరింత బలపడేలా తీర్చిదిద్దాలని పవన్ కల్యాణ్ ప్రత్యేక దృష్టి సారించారు. గిరిజనులు సేకరించే అటవీ సంపదను సరైన ప్రాసెసింగ్ ద్వారా విలువైన ఉత్పత్తులుగా మార్చి, మార్కెట్లో అమ్మకానికి అందుబాటులోకి తీసుకురావాలని సూచించారు. ఇలా చేస్తే, వారి ఆదాయం గణనీయంగా పెరుగుతుందని, మధ్యవర్తుల పాత్రను తగ్గించి నేరుగా లాభాలు చేరువర్గలకు అందుతాయని ఆయన వివరించారు. ఈ వ్యవస్థలో స్థానిక సహకార సంఘాలు, స్వయం సహాయక బృందాల పాత్రను పెంచాలని కూడా ఆదేశించారు.

విద్యార్థులకు పండగలాంటి వార్త.... నిధులు కూడా మంజూరు

చదువంటే.. పదుల్లో ర్యాంకులు, బండెడు పుస్తకాలు కాదు.. చదువుకు మార్పులే కొలమానం కాదు. చదువంటే మనిషి సంపాదించుకునే జ్ఞానం. సంఘ జీవిగా ఎలా మెదగాలో నేర్పే విజ్ఞానం. అయితే ప్రస్తుత పోటీ ప్రపంచంలో చదువంటే అర్థం మారిపోయింది. స్కూలుకు వెళ్లే విద్యార్థులను చూస్తే.. విద్యార్థులా, బాల కార్మికులా అనే పరిస్థితి వస్తోంది. బరువుకు మించిన పుస్తకాలను మోస్తూ చిన్నారి బాల్యం వంగిపోతోంది. ఈ సమస్యకు చెక్ పెట్టేందుకు ఏపీ ప్రభుత్వం పాఠశాలల్లో నో బ్యాగ్ డే అమలు చేస్తోంది. నూతన జాతీయ విద్యా విధానంలో భాగంగా శనివారం నో బ్యాగ్ డే అమలు చేయాలని ఎప్పుడో ఆదేశించినప్పటికీ క్షేత్రస్థాయిలో ఇంకా పూర్తిగా అమలు కావడం లేదు. ఈ నేపథ్యంలో ఆంధ్రప్రదేశ్ ప్రభుత్వం ప్రత్యేక చర్యలకు ఉపక్రమించింది.

పుస్తకాల మోత నుంచి విద్యార్థులకు వారంలో ఒక రోజు విముక్తి కలిగించేందుకు ఏపీ ప్రభుత్వం శనివారం రోజున పాఠశాలల్లో నో బ్యాగ్ డే అమలు చేస్తోంది. ఆ రోజున విద్యార్థులు అందరూ పాఠశాలల్లో ఆటపాటలతో అభ్యసన చేపట్టేలా కార్యక్రమాలు చేపడుతోంది. అయితే కొన్నిచోట్ల నో బ్యాగ్ డే అమలు కాకపోవడంతో ప్రభుత్వం ఈ కార్యక్రమం అమలు కోసం నిధులు మంజూరు చేసింది.ఈ నిధుల సాయంతో నో బ్యాగ్ డే అమలు కోసం కావాల్సిన పరికరాలు కొనుగోలు చేయనున్నారు. దీంతో ఇకపై ప్రతి శనివారం రోజున విద్యార్థులు బ్యాగులు లేకుండానే స్కూళ్ళకు వెళ్లవచ్చు. నో బ్యాగ్ డే కార్యక్రమంలో భాగంగా ప్రతి శనివారం



రోజున ఒకటి, రెండో తరగతి విద్యార్థులకు పాడుకుందాం, సృజన, నటీద్దాం, మాట్లాడుకుందాం వంటి కార్యక్రమాలు నిర్వహిస్తున్నారు.3 నుంచి 5వ తరగతి వరకూ.. సృజన, పరిశుభ్రం, చదువుకుందాం, తోటకు పోదాం, విందాం వంటి కార్యక్రమాలు అమలు చేస్తున్నారు. ఇక 6 నుంచి 10వ తరగతి విద్యార్థుల వరకూ విద్యార్థులతో సృజనాత్మకత, విద్య, వైజ్ఞానిక నమూనాల రూపకల్పన, ఆటపాటలు వంటి కార్యక్రమాలు నిర్వహించనున్నారు. ఇందుకోసం అవసరమైన సామాగ్రిని కొనుగోలు చేసేందుకు ప్రభుత్వం నుంచి పాఠశాలలకునిధులు మంజూరయ్యాయి. ప్రాథమిక పాఠశాలలకు రూ.500, ప్రాథమికోన్నత, ఉన్నత పాఠశాలలకు వేయి చొప్పున నిధులు మంజూరు చేసినట్లు అధికారులు వెల్లడించారు.



శనినిమా



ఎందుకని ఆయన ఒక్కడే..!!

సుడిగాలి సుధీర్.. జబర్దస్త్ ద్వారా కమెడియన్ గా ప్రేక్షకులను మనస్సులో స్థానం సంపాదించుకున్నాడు. జబర్దస్త్ కంటే ముందు మ్యూజిక్ షోస్ ద్వారా పాపులర్ అయిన సుధీర్ ఆతర్వాత జబర్దస్త్ లోకి అడుగుపెట్టాడు. ఆతర్వాత మెల్లగా టీమ్ లీడర్ అయ్యింది తన కామెడీతో ప్రేక్షకులను ఆకట్టుకున్నాడు. అలాగే సినిమాల్లోనూ ఛాన్స్ లు అందుకున్నాడు. పలు సినిమాల్లో చిన్న చిన్న పాత్రలు చేసిన సుధీర్ ఆతర్వాత హీరోగా మారాడు. సుధీర్ హీరోగా వేరే ఈజ్ విద్యా బాలన్ , నేనోరకం, సాఫ్ట్వేర్ సుధీర్, 3 మంకీస్, జ, కోతల రాయుడు, వాంటెడ్ పండుగాడ్, కాలింగ్ సహస్ర వంటి సినిమాల్లో నటించాడు. ఇక ఇప్పుడు గోల్ అనే సినిమాతో పేక్షకుల ముందుకు రానున్నాడు. చిత్రాన్ని జైశ్రవ్ ప్రొడక్షన్, మాహాతేజ క్రియేషన్స్ లో మొగుళ్ళ చంద్రశేఖర్ నిర్మిస్తున్నారు. ఇప్పటికే విడుదలైన గ్లింప్స్ ఆకట్టుకున్నాయి. చాలా రోజులుగా సైలెంట్ గా షూటింగ్ జరుపుకుంటున్న ఈ మూవీ త్వరలోనే ప్రేక్షకుల ముందుకు రానుంది. ఈ మధ్య ఓ వివాదంలోనూ ఇరుక్కున్నాడు సుధీర్. ఇదంతా పక్కన పెడితే సోషల్ మీడియాలో సుధీర్ కు మంచి క్రేజ్ ఉంది. స్టార్ హీరోలకు సామానంగా సుధీర్ కు ఫ్యాన్ ఫాలోయింగ్ ఉంది. ఇక సుధీర్ కూడా సోషల్ మీడియాలో యాక్టివ్ గా ఉంటాడు. తన సినిమాలతో పాటు వ్యక్తిగత విషయాలను కూడా పంచుకుంటూ ఉంటాడు. ఇదిలా ఉంటే ఇన్ స్టా గ్రామ్ లో సుధీర్ ను చాలా మంది ఫాలో అవుతున్నారు. 1.4 మిలియన్ ఫాలోవర్స్ ఉన్నారు. అయితే సుధీర్ మాత్రం ఒకే ఒక్కరిని ఫాలో అవుతున్నాడు. అది ఎవరినో తెలుసా.. సుధీర్ ఇన్ స్టాలో మెగాస్టార్ చిరంజీవిని ఒక్కరిని మాత్రమే ఫాలో అవుతున్నాడు. సుధీర్ కు చిరంజీవి అంటే ఎంత ఇష్టమో ప్రత్యేకించి చెప్పాల్సిన అవసరం లేదు.



ఈ విషయాలు తెలిస్తే అగ్గులు వదలరు..

చంటకాలకు అద్భుతమైన రుచిని, సువాసనను ఇచ్చే కొత్తిమీర.. కేవలం గార్నిష్ వస్తువు మాత్రమే కాదు. ఇది అనేక ఆరోగ్య ప్రయోజనాలను కలిగి ఉన్న ఒక శక్తివంతమైన హెర్బ్. ముఖ్యంగా కొత్తిమీర ఆకులు, వాటి విత్తనాలలో యాంటీఆక్సిడెంట్లు పుష్కలంగా ఉంటాయి. కొత్తిమీరను ఆహారంలో భాగంగా చేసుకోవడం లేదా కొత్తిమీర నీరు తాగడం వల్ల కలిగే ప్రధాన ఆరోగ్య ప్రయోజనాలు ఉన్నాయి. బరువు తగ్గడంలో దాని పాత్ర గురించి తెలుసుకుందాం. రక్తంలో చక్కెర నియంత్రణ: కొత్తిమీరలో యాంటీఆక్సిడెంట్లు పుష్కలంగా ఉండటం వలన ఇది రక్తంలో చక్కెర స్థాయిలను నియంత్రించడంలో సహాయపడుతుంది. డయాబెటిస్ ఉన్నవారికి ఇది చాలా మంచిది. గుండె, మెదడు, చర్మ ఆరోగ్యం: దీనిలోని పోషకాలు గుండె ఆరోగ్యాన్ని మెరుగుపరచడంతో పాటు మెదడు పనితీరుకు తోడ్పడతాయి. యాంటీఆక్సిడెంట్లు చర్మ ఆరోగ్యాన్ని కూడా కాపాడతాయి. ఇన్ఫెక్షన్ నివారణ: కొత్తిమీర నీరు తాగడం వలన సాల్మోనెల్లా వంటి హానికరమైన సూక్ష్మక్రిములతో పోరాడటానికి శరీరం సిద్ధమవుతుంది. ఇది ఆహారం ద్వారా వచ్చే అనారోగ్యాలు, ఇతర ఇన్ఫెక్షన్లను నివారించడంలో మంచిది. బరువు తగ్గడంలో కొత్తిమీర పాత్ర: బరువు తగ్గటానికి ప్రయత్నించే వారికి కొత్తిమీర ఒక గొప్ప సహజ ఔషధంలా పనిచేస్తుంది.

జీర్ణక్రియ మెరుగు: బరువు తగ్గడానికి మంచి జీర్ణక్రియ చాలా అవసరం. కొత్తిమీర నీరు తాగడం వల్ల జీర్ణక్రియ మెరుగుపడి, తీసుకున్న ఆహారం సరిగ్గా జీర్ణమయ్యేలా చేస్తుంది. మెరుగైన జీవక్రియ: కొత్తిమీర నీరు తాగడం వలన శరీర జీవక్రియ రేటు మెరుగుపడుతుంది. దీని ఫలితంగా కేలరీలను వేగంగా కరిగించుకోవడానికి సహాయపడుతుంది. ఇది సులభంగా బరువు తగ్గడానికి దారితీస్తుంది. ఆకలిని తగ్గిస్తుంది: కొత్తిమీర నీరు తాగడం వలన ఆకలి తగ్గుతుంది. దీనిని తాగడం ద్వారా మీరు అధిక కేలరీల ఆహారాలు మరియు స్నాక్స్ తీసుకోవడం తగ్గిపోతుంది. తద్వారా బరువును సమర్థవంతంగా నియంత్రించుకోవచ్చు. కొవ్వు తొలగింపు: కొత్తిమీర శరీరంలో పేరుకుపోయిన అనవసరమైన కొవ్వును తొలగించడానికి సహాయపడుతుంది. కొత్తిమీర గింజల ప్రత్యేకత: కొత్తిమీర ఆకులే కాకుండా కొత్తిమీర గింజలు కూడా ఆరోగ్యానికి చాలా మేలు చేస్తాయి. వీటిలో చాలా ఫైబర్ ఉంటుంది. వీటిని తినడం వల్ల కడుపు నిండిన భావన ఎక్కువసేపు ఉంటుంది. ఆకలి తగ్గుతుంది. ఇది కూడా పరోక్షంగా బరువు తగ్గడానికి సహాయపడుతుంది. కొత్తిమీర ఆకులు, విత్తనాలను రోజూ ఆహారంలో చేర్చుకోవడం ద్వారా మీరు అనేక ఆరోగ్య ప్రయోజనాలు పొందవచ్చు. ముఖ్యంగా కొత్తిమీర నీటిని క్రమం తప్పకుండా తాగడం ద్వారా మీ బరువు తగ్గించే లక్ష్యాన్ని త్వరగా చేరుకోవచ్చు.



చలికాలంలో రోజూ తాగితే ఎంత హీయో..

శీతాకాలంలో శరీరాన్ని వెచ్చగా ఉంచుకోవడం చాలా ముఖ్యం. ఎందుకంటే చలి వల్ల శరీర ఉష్ణోగ్రత తగ్గుతుంది. దీంతో మన శరీర రోగనిరోధక శక్తి తగ్గుతుంది. దాని వల్ల మనం త్వరగా సీజనల్ వ్యాధుల భారీన పడుతాం. కాబట్టి ఈ వ్యాధుల నుంచి మనల్ని మనం రక్షించుకోవాలి.. శరీరాన్ని వెచ్చగా ఉంచుకునేందుకు కొన్ని పానీయాలు తీసుకోవాల్సి ఉంటుంది. అవి మీ శరీరాన్ని వెచ్చగా ఉంచడంతో పాటు ఆరోగ్యంగా ఉంటాయి. రోగనిరోధక శక్తిని కూడా పెంచుతాయి. చలికాలంలో శరీరాన్ని వెచ్చగా ఉంచే పానీయాలు ఇవే అల్లం, పసుపు టీ: అల్లం, పసుపుతో తయారు చేసిన టీ తాగడం వల్ల.. అది మన శరీరాన్ని లోపలి నుండి వేచ్చగా ఉంచుతుంది. అంతేకాకుండా రోగనిరోధక శక్తిని పెంచుతుంది. దాంతో పాటు జలుబు, దగ్గు వంటి సీజనల్ వ్యాధులను దూరం చేస్తుంది. కాబట్టి ఈ శీతాకాలంలో ఈ టీ తాగండి. పసుపు పాలు: పసుపు పాలు శరీరాన్ని వెచ్చగా ఉంచడమే కాకుండా, దగ్గు, జలుబు వంటి సమస్యలను దూరంగా ఉంచడంలో సహాయపడుతాయి. జలుబు వల్ల కలిగే ఛాతీ నొప్పిని కూడా ఇది తగ్గిస్తుంది. కాబట్టి రోజూ ఉదయం లేదా.. రాత్రి పడుకునే ముందు వీటిని తాగడం ఎంతో ఉత్తమంగా ఉంటుంది. జీలకర్ర నీరు: శీతాకాలంలో శరీరాన్ని వెచ్చగా ఉంచడానికి జీలకర్ర నీరు కూడా మంచి ఎంపిక. జీలకర్ర నీటిని తయారు చేయడానికి, ఒక టీస్పూన్ జీలకర్రను ఒక గ్లాసు నీటిలో రాత్రంతా నానబెట్టండి. మరుసటి రోజు ఆ నీటిని మరిగించి త్రాగాలి. ఇలా చేయడం ద్వారా మనం ఎంతో ఆరోగ్యంగా కూడా ఉండవచ్చు. బెల్లం, జీలకర్ర నీరు: శీతాకాలంలో మీ శరీరాన్ని లోపలి నుండి వెచ్చగా ఉంచడానికి, శరీర బలాన్ని కాపాడుకోవడానికి మీరు బెల్లం, జీలకర్ర నీరు ఎంతో ప్రయోజనకరంగా ఉంటాయి. అంతేకాదు ఈ నీరు జీవక్రియను మెరుగుపరచడంతో పాటు బరువు తగ్గడంలో సహాయపడుతుంది.

గిల్ ఫిట్నెస్ పరీక్షలో విజయం..

భారత క్రికెట్ టీమ్ కు ఒక మంచి పుర్తి తెలిసింది. టెస్ట్ మరియు %బాణ×% ఫార్మాట్ లో కెప్టెన్ గా వ్యవహరిస్తున్న షుభేమాన్ గిల్, తాజాగా గాయం నుంచి పూర్తిగా కోలుకున్నారు. దక్షిణాఫ్రికా పర్యటన సమయంలో జరిగిన తొలి టెస్ట్ మ్యాచ్ లో గాయపడిన గిల్, ఆ తర్వాత రెండో టెస్ట్ మరియు %బాణ×% సిరీస్ లకు దూరంగా ఉండటం తెలిసింది. ఈ గాయం కారణంగా టీమ్ మేనేజ్మెంట్ కు కొంత ఇబ్బంది కలిగించినప్పటికీ, గిల్ యొక్క తీవ్రమైన పునరావృత్తి ప్రయత్నాలు ఇప్పుడు ఫలితాలు ఇస్తున్నాయి. క్రీడా వర్గాల సమాచారం ప్రకారం, గిల్ యొక్క మానసిక ధైర్యం మరియు శారీరక కృషి ఈ కోలుకోవడానికి ముఖ్య కారణాలుగా నిలిచాయి. %డిజజ×% సెంటర్ ఆఫ్ ఎక్సలెన్స్ ద్వారా నిర్వహించిన ఫిట్నెస్ పరీక్షల్లో గిల్ పూర్తి మార్కులు సాధించారు. ఈ సంస్థ జూరీ చేసిన అధికారిక ఫిట్నెస్ సర్టిఫికేట్, గిల్ యొక్క పూర్తి ఆరోగ్యాన్ని ధృవీకరిస్తోంది. గాయం తర్వాత అనుసరించిన రికవరీ ప్రోగ్రామ్ లో ఫిజియోథెరపీ, స్ట్రెంగ్ ట్రైనింగ్ మరియు మెడికల్ మానిటరింగ్ లు కీలక పాత్ర పోషించాయి. మెడికల్ టీమ్, గిల్ ను బహుశ దశల పరీక్షలకు గురిచేసి, అతడి శరీరం మరోసారి మ్యాచ్ లకు సిద్ధమేనని నిర్ధారించింది. ఈ సర్టిఫికేట్ జారీతో గిల్ యొక్క కెప్టెన్ బాధ్యతలు మరింత బలపడతాయని నిపుణులు అభిప్రాయపడుతున్నారు. ఈ నెల 9వ తేదీ నుంచి దక్షిణాఫ్రికాతో జరగనున్న 20 సిరీస్ కు గిల్ పూర్తి స్థాయిలో అందుబాటులో ఉంటారు. ఈ సిరీస్ భారత్ 20 వరల్డ్ కప్ సన్నాహకాలంగా పరిగణించబడుతోంది, కాబట్టి గిల్ యొక్క తిరిగి వచ్చే ధృవ్యం టీమ్ మోరాలను గణనీయంగా పెంచుతుంది. గాయం కారణంగా మిస్ అయిన మ్యాచ్ లు గిల్ కు మరింత ఉత్సాహాన్ని కలిగించాయని, అతడు ప్రాక్టీస్ సెషన్ లలో అసాధారణ ప్రదర్శన చూపిస్తున్నాడని కోచింగ్ స్టాఫ్ వెల్లడి చేసింది. 20 ఫార్మాట్ లో గిల్ యొక్క ఆక్రమణాత్మక బ్యాటింగ్ స్టైల్, టీమ్ కు గొప్ప బూస్ట్ గా మారనుంది. ఈ సిరీస్ లో అతడి ప్రదర్శన, భవిష్యత్ టూర్నమెంట్ లకు మార్గదర్శకంగా ఉంటుందని అంచనా. గిల్ యొక్క తిరిగి వస్తున్నారనే వార్త, భారత క్రికెట్ అభిమానుల్లో ఉత్సాహాన్ని రేకెత్తిస్తోంది. ఈ గాయం అనుభవం, గిల్ కు మరింత అనుభవాన్ని, ధైర్యాన్ని చేకూర్చిందని నిపుణులు చెబుతున్నారు. యొక్క మెడికల్ సపోర్ట్ వ్యవస్థ ప్రస్తుతం అతి శ్రేష్ట స్థాయిలో ఉందని, ఇలాంటి సందర్భాల్లో అటాగ్ ను త్వరగా కోలుకోనివ్వడంలో సహాయపడుతోందని తెలుస్తోంది. దక్షిణాఫ్రికా 20 సిరీస్ తర్వాత, గిల్ టెస్ట్ మరియులో కూడా తన స్థానాన్ని మరింత బలోపేతం చేసుకోవచ్చని ఆశలు వ్యక్తమవుతున్నాయి. మొత్తంగా, ఈ అవ్వడే భారత క్రికెట్ కు ఒక సానుకూల సంతకంగా మారింది.



ఇండియా బొలింగ్ సంక్షోభం ఎందుకు?

రవి శాస్త్రి ఫాకింగ్ కామెంట్స్..!

సౌత్ ఆఫ్రికాతో జరుగుతున్న వన్డే సిరీస్ లో టీమ్ ఇండియా బొలింగ్ యూనిట్ తీవ్రంగా డౌన్ అవుతోంది. హెన్రీ టీమ్ బ్యాటింగ్ లైసెన్స్ అడ్డుకోవడంలో ఇండియన్ పేసర్లు, స్పిన్నర్లు ఏమీ చేయలేకపోతున్నారు. మ్యాచ్ లో హై స్కోరింగ్ ట్రెండ్ కనిపిస్తుండగా, బొలర్లు రన్లు లీక్ చేస్తూ జట్టును ఆడ్డంలో పడేస్తున్నారు. ఈ సమస్యలు ఇండియా ఓపెనింగ్ బ్యాటింగ్ కు మద్దతుగా ఉన్నప్పటికీ, బొలింగ్ లోపాలు సిరీస్ ఫలితాన్ని ప్రభావితం చేస్తున్నాయి. మాజీ కోచ్ రవిశాస్త్రి ఈ విషయంపై తన అభిప్రాయాన్ని బహిర్గతించారు. జస్టిస్ బుర్రా వర్మలోడ్ మేనేజ్మెంట్ పై రవిశాస్త్రి ఘాటైన వ్యాఖ్యలు చేశారు. “బుర్రా అసలైన గ్రేట్ బొలర్. అతని సామర్థ్యాన్ని సరిగ్గా ఉపయోగించుకోవాలంటే జట్టు మేనేజ్మెంట్ కు మెరుగైన మెదడు అవసరం” అంటూ పరోక్షంగా విమర్శించారు. బుర్రా లాంటి ప్రపంచ స్థాయి పేసర్ ను సరైన సమయంలో డెఫ్డాయ్ చేయకపోవడం జట్టు వైఫల్యానికి కారణమని ఆయన స్పష్టం చేశారు. ఈ వ్యాఖ్యలు క్రికెట్ వర్గాల్లో విస్తృత చర్చనీయాంశమైంది. రవిశాస్త్రి మాజీ కోచ్ గా ఇండియా జట్టును గైడ్ చేసిన అనుభవం ఆయన అభిప్రాయాలకు బలం చేకూర్చుతోంది. ఇంగ్లండ్ టూర్ లో బుర్రా మూడు టెస్ట్ మ్యాచ్ లు మాత్రమే ఆడటం అసక్తికరం. ఆ టూర్ లో అతను అద్భుతమైన పెర్ఫార్మన్స్ చేసి జట్టుకు కీలకంగా నిలిచాడు, కానీ తర్వాతి మ్యాచ్ ల నుంచి రెస్ట్ కు గురయ్యాడు. ఈ నిర్ణయం బుర్రా ఫిట్నెస్ ను కాపాడటానికి తీసుకున్నదని అధికారులు చెబుతున్నారు. అయితే, ప్రస్తుత సౌత్ ఆఫ్రికా వన్డే సిరీస్ లో అతను రెస్ట్ లో ఉండటం జట్టు బొలింగ్ బ్రిడ్జ్ ను బలహీనపరుస్తోంది. బుర్రా లేకుండా ఇతర పేసర్లు ఒత్తిడికి లొంగిపోతున్నారు. ఈ సంఘటనలు ఇండియా క్రికెట్ బోర్డు వర్మలోడ్ మేనేజ్మెంట్ విధానాలపై ప్రశ్నలు లేవనెత్తుతున్నాయి. బుర్రా వంటి స్టార్ ప్లేయర్ ను సరైన సమయంలో ఉపయోగించకపోతే, జట్టు భవిష్యత్తు పోటీల్లో ఇబ్బందులు ఎదుర్కొంటుందని నిపుణులు హెచ్చరిస్తున్నారు. రవిశాస్త్రి వ్యాఖ్యలు మేనేజ్మెంట్ ను పునర్విచారణకు గురిచేస్తాయని అంచనా. సిరీస్ మిగిలిన మ్యాచ్ లో ఇండియా బొలర్లు మెరుగుపడాలంటే, బుర్రా వంటి ఆస్తులను సమర్థవంతంగా ఉపయోగించాల్సిన అవసరం ఉంది.

